

مولانا ابو الحسن علی ندویؒ - حیات و خدمات

پروفیسر ڈاکٹر قاری محمد طاهر*

مت سہل ہمیں جانو پھرتا ہے فلک برسوں

تب خاک کے پردے سے انسان نکلتے ہیں
 ساتویں صدی ہجری کا زمانہ عالم اسلام کے لیے بڑا پر آشوب دور تھا۔ تاتاریوں کی تاریخیوں نے بہت سے مسلمانوں کو نقل مکانی پر مجبور کر دیا۔ اسی دوران حسینی سادات کے کچھ بزرگ عراق سے بھرت کر کے ہندوستان آ کر آباد ہو گئے۔ انہی مہاجرین الی اللہ کی پشت میں مولانا ابو الحسن علی ندویؒ نے بیسویں صدی کے اوائل یعنی ۱۹۱۹ء میں آنکھ کھوئی۔ آپ کے والد مولانا عبدالحی الحسینی کا شمار اپنے دور کے مسلم اہل علم میں ہوتا تھا۔ کئی جلد وہ پر مشتمل کتاب نزہۃ الخواطر آپ ہی کے قلم کا شاہکار ہے جو علماء کے لیے تحقیق کا بڑا مآخذ ہے۔ مولانا ندویؒ ابھی نو برس کی عمر ہی کے تھے کہ آپ کے والد انتقال فرمائے۔ آپ کی تعلیم و تربیت آپ کے بڑے بھائی ڈاکٹر عبدالعلی صاحب کے سپرد ہوئی جو خود بھی بڑے عالم تھے۔ والد کے انتقال کے ایک برس بعد آپ کو عرب استاد مظیل کی شاگردی کی سعادت حاصل ہوئی۔ آپ کی صحبت میں آپ نے دو تین برس کے اندر عربی زبان پر اپنی گرفت مضبوط کر لی۔ ۱۹۲۷ء میں آپ لکھنؤ یونیورسٹی میں داخل ہوئے اور فاضل ادب کی سند حاصل کرنے کے بعد ۱۹۲۹ء میں ندوۃ العلماء لکھنؤ میں داخلہ لیا۔ اہل علم جانتے ہیں کہ ندوۃ العلماء قدیم و جدید علوم کی بڑھتی ہوئی خلیج میں فاسطے کم کرنے کے لیے قائم کیا گیا تھا۔ اس کے مؤسسین میں مولانا محمد علی موٹگیری کے ساتھ مولانا شبی نعمانی اور مولانا ندوی کے والد

مولانا عبدالجعیٰ بھی شریک تھے۔

۱۹۳۲ء میں علی میاں لاہور تشریف لائے اور مولانا احمد علیؒ سے قرآن حکیم کی تفسیر پڑھی۔ پھر مولانا حسین احمد مدینی اور مولانا اعزاز علیؒ سے حدیث اور فقہ کا درس لیا۔ قاری اصغر علیؒ سے علم تجوید و روایت حفص کی تجھیل کی۔ تعلیم سے فراغت کے بعد ۱۹۳۸ء میں آپ ندوہ العلماء میں مدرس مقرر ہوئے۔ مؤسس رکن ہونے کے ناطے ندوہ العلماء میں آپ کے والد مولانا عبدالجعیٰ کا بڑا مرتبہ تھا۔ علی میاں نے اپنے والد کی علمی میراث سے تو پورا حصہ لیا، لیکن رواج مروجہ کی طرح صاحبزادہ کا لاحقہ کبھی نام کا حصہ نہ بنایا۔ ۱۹۶۱ء میں آپ کے بڑے بھائی ڈاکٹر سید عبدالعلیؒ کے انتقال سے ندوہ العلماء کا عہدہ نظامت خالی ہوا تو مولانا کو ندوہ کا ناظم مقرر کیا گیا۔ عمر بھر آپ اس سے وابستہ رہے۔

دین کو غالب علیؒ کل غالب کرنے کا جذبہ آپ کو ورش میں ملا۔ اسی جذبہ کی تسکین کے لیے آپ نے ۱۹۳۹ء میں بر عظیم کے مختلف علاقوں کا دورہ کیا تاکہ ایسی شخصیات اور ایسے مرکز کو قریب سے دیکھ سکیں جہاں کسی نہ کسی حوالہ سے تبلیغی و اصلاحی تحریکیں جاری تھیں۔ اس سلسلے میں مولانا عبد القادر رائے پوری اور دہلی میں تبلیغی جماعت کے مولانا محمد الیاس کاندھلوی سے بھی ملے۔ آپ لاہور میں علامہ اقبالؒ کی خدمت میں بھی حاضر ہوئے۔

ان حضرات کی ملاقاتوں نے مولانا ندوی کی عملی زندگی پر گہرے نقوش ثبت کیے۔ مولانا عبدالقادر رائے پوری سے ملاقات میں وہ اس نتیجے پر پہنچے کہ کتابی علم انسان کے لیے ضروری تھے، لیکن کافی نہیں ہے، کیونکہ کتابی علم معلومات کی حدودیوں تک ہی محدود رہتا ہے۔ انسان کو باطنی طہارت اور تعمیر اخلاق کی راہوں پر ڈالنا اس کے بس میں نہیں، بلکہ تعمیر اخلاق و سیرت ہی اصل علم ہے۔ اس مقصد کے حصول کے لیے کتابی علم کے ساتھ ساتھ کسی اہل نظر کی صحبت نہایت ضروری ہے۔

خود کے پاس خبر کے سوا کچھ اور نہیں۔ تیرا علاج نظر کے سوا کچھ اور نہیں اس مقصد کے لیے آپ مولانا عبد القادر رائے پوری کے حلقة ارادت میں شامل ہو گئے اور باقاعدہ بیعت کر کے منازل سلوک طے کیں۔

اگر بد عملی عمومیت اختیار کر جائے اور علماء مسندوں پر بیٹھے رہیں تو علم اللہ کے ہاں قابل گرفت ہو سکتا ہے۔ لہذا علوم کے افشا کے ساتھ اجتماعی تبلیغ کا فریضہ بھی علماء کی ذمہ داری ہے۔ اس مقصد کے لیے آپ نے مولانا محمد الیاس کاندھلوی بانی تبلیغی جماعت کے ساتھ واپسی اختیار کی اور اس حوالے سے ”مولانا محمد الیاس اور انکی دینی دعوت“ کے عنوان سے کتاب لکھی۔ علامہ اقبال کی صحبت سے آپ پر یہ راز منکش ہوا کہ مغربی افکار اور مغربی تہذیب مسلمانوں کے لیے سم قاتل ہے۔ مسلمانوں کے اجتماعی شخص کی بقا کے لیے مغربی تہذیب کی یلغار کو روکنا از بس ضروری ہے۔ مولانا ندویؒ کی کلمکش حیات میں ان تینوں حضرات کا فکری غصر نمایاں طور پر جھلکتا نظر آتا ہے۔ اور بجا طور پر یہ بات کہی جا سکتی ہے کہ مولانا نے تعلیم ندوۃ العلماء سے حاصل کی سلوک و تصوف کی منازل مولانا عبد القادر رائے پوریؒ کی صحبت میں رہ کر طے کیں۔ تحریکی زندگی کا سبق مولانا محمد الیاس کاندھلویؒ سے حاصل کیا اور فکری اعتبار سے اقبال سے متاثر ہو کر مغربی تہذیب کو اپنا ہدف مبارزت قرار دیا اور کامیاب یورش کی۔ یوں بھی آپ کا تعلق بر عظیم کے عظیم سپہ سالار مجید اعظم سید احمد شہیدؒ کے خانوادے سے تھا۔ آپ صحیح معنوں میں ان کے وارث تھے، اجداد کی میراث سے آپ کو قلم بھی ملا اور علم بھی، تقویٰ بھی اور تدین بھی۔ آپ نے اس آبائی وراثت سے ہوش و خرد کو بھی شکار کیا اور قلب و نظر کو بھی جلا بخشی۔

مولانا ندویؒ نے جب شعور کی آنکھ کھولی تو پہلی جگہ عظیم کے نتیجے میں مغربی استعمار عالم اسلام پر اپنے استبدادی پہلوں کی گرفت کو مضبوط کر چکا تھا۔ مغرب کی خواہش کے مطابق ترکوں نے خلافت عثمانیہ کو اپنے ہاتھوں سے تار تار کر دیا اور اس طرح مسلمانوں کی رہی سہی اور بچی کچی وحدت بھی ٹوٹی مالا کے داؤں کی طرح منتشر ہو کر رہ گئی۔

دوسری جگہ عظیم کے بعد اگرچہ مغربی استعمار نے اسلامی ممالک سے معروضی حالات کی مجبوری کے تحت اپنی بساط کو پیٹھنا شروع کر دیا تھا اور بر عظیم پاک و ہند سمیت بہت سے دوسرے ممالک بھی آزادی کی نعمت سے ہم کنار ہوئے تاہم مغربی استعمار کی ثاقبی

اور معاشرتی یلغار نے مسلمانوں کے اذہان کو یکسر مغلوب کر کے رکھ دیا۔ مسلمان جسمانی آزادی کے باوجود ذہنی غلامی کا شکار تھے۔

مولانا ندوی "اس صورت حال سے بے حد متاثر تھے اور مسلمانوں کو مغربی ثقافت کے سحر سے نکالنے کے لیے انہوں نے علم جہاد بلند کیا اور تنقیح قلم لے کر میدان میں نکلے۔ آپ کے تحریری ورش میں "مغرب سے کچھ صاف صاف باتیں" ، مسلم ممکن میں اسلامیت اور مغربیت کی کھمکش" ، "نئی دنیا امریکہ میں صاف صاف باتیں" ، "عالم عرب کا الیہ" ، "تہذیب و تمدن پر اسلام کے اثرات و احسانات" ، "انسانی دنیا پر مسلمانوں کے عروج و زوال کا اثر" اسی جہاد کا حصہ ہیں۔

ان تمام کتابوں میں مولانا مسلمانوں کو مغربی سحر سے آزادی حاصل کرنے کی تلقین کرتے ہیں۔ دوسری طرف استعمار کے غیر انسانی اور غیر اخلاقی روایہ کا بھانڈا بھی چھوڑتے ہیں اور مغرب کی صحیح تصویر مسلمانوں کے سامنے پیش کر کے اس کے مکروہ عزائم سے مسلمانوں کو خردار کرتے ہیں۔

مولانا کو اس بات پر پورا وثوق تھا کہ مغرب پر غلبہ حاصل کرنے کے لیے اور مسلمانوں کو مغرب کے سحر سے آزادی دلانے کے لیے عربوں کو بیدار کرنا ضروری ہے کیونکہ ان کے اندر فعالیت کا جو ہر دوسری اقوام کی نسبت نیادہ ہے۔ شاید اسی لیے اللہ نے آخری پیغمبر کی بعثت کے لیے خطہ عرب کو منتخب فرمایا تھا۔ مولانا کا یہ خیال علامہ اقبال کی فکر سے مستعار تھا۔ علامہ نے کہا:

نکل کے صحراء سے جس نے روما کی سلطنت کو الٹ دیا تھا
سنا ہے قدیسوں سے میں نے وہ شیر پھر بیدار ہو گا

مولانا نے عرب کے اس شیر کو بیدار کرنے کی طرف پوری توجہ دی۔ اقبالی فکر سے عربوں کو روشناس کرانے کے لیے آپ نے روانی اقبال تحریر کی۔ جس نے عربوں میں

بیداری کی لہر پیدا کی۔ اس کتاب نے عربیوں کے لیے اپنی شناخت کا دروازہ کھول دیا۔ اسماء بن لاون جیسے شہزادہ صفت انسان کی سرکردگی میں عرب نوجوانوں کا عملی جہاد اسی کتاب کے ثمرات ہیں۔ مولانا کی کتاب نقوش اقبال رواج اقبال کا اردو نقش ہے۔

علم و آگئی کو مولانا پر ناز تھا۔ انہوں نے ایک نہیں سیکڑوں کتابیں لکھیں، بندوستان کے مصنف طارق زیر نے مولانا کی تصنیفات کی فہرست شائع کی ہے جس میں آپ کی (اردو کی) ۲۷۶ اکتب کا ذکر ہے۔ اگر ان میں چھوٹے ہرے رسائل کو بھی جمع کر لیا جائے تو یہ تعداد دو سو سے متباہز ہوتی ہے۔ ان کی ہر تحریر اہل علم کے ہاں اخباری کا درجہ رکھتی ہے۔ مستقبل کا ہر عالم اور محقق اپنے دعوے کی تائید میں مولانا مرحوم کی تحریروں کو مستقل طور پر پیش کرتا رہیگا۔

مولانا ندوی^{۱۰} نے تصنیفی و تالیفی زندگی کا آغاز عالم شباب میں قدم رکھنے سے پہلے ہی کر دیا تھا۔ ابھی سولہ برس کے تھے کہ آپ نے عربی زبان میں سید احمد شہید^{۱۱} کی زندگی پر مبسوط مقالہ لکھا جو علامہ رشید رضا کے مجلہ المنار میں مصر سے شائع ہوا۔

الجهاد ماضی الی یوم القیامۃ پر عمل کرتے ہوئے آپ نے قلمی جہاد آخری سانس تک جاری رکھا۔ کاروان زندگی کی ساتویں جلد انتقال سے صرف ڈیڑھ دو ماہ پہلے شائع ہوئی جسے آپ نے عین فانج کے جملے کے دوران میں الا کروایا تھا کہ ہاتھ میں لکھنے کی سکت باقی نہ تھی۔ یہ آپ کی زندگی کی آخری مطبوعہ کتاب ہے۔ مولانا کی ایک ایک کتاب اپنی جگہ گنیہ و موتی، تاہم تاریخ دعوت و عزیمت اور ماذما خسر العالم بانحطاط المسلمين ایسی معرکہ الآراء کتب ہیں جو شرق و غرب میں اہل علم سے داد وصول کرتی رہیں گی اور عالم اسلام کے لیے نشاة ثانیہ کا پیغام ثابت ہوں گی۔ ماذما خسر العالم آپ نے ۱۹۳۷ء میں لکھی تھی جو مصر کے مشہور ادارے لجنة التالیف والترجمہ والنشر نے ۱۹۵۰ء میں شائع کی۔ اس کے ستر قانونی ایڈیشن شائع ہوئے۔ اس کے ترجم انگریزی، فارسی، ترکی، انگریزی اور اردو

زبانوں میں ہو چکے ہیں۔

مسلم دنیا کی کوئی اہم یونیورسٹی ایسی نہیں جہاں آپ نے لیکچر نہ دیا ہو۔ عالم اسلام کے علاوہ آپ کی اذانیں یورپ کے کلیساوں میں بھی گوئیں۔ لندن، پیرس، کیمبرج اور آسٹریا کی یونیورسٹیوں میں آپ نے لیکچر دیے۔ اسلام کا پیغام لے کر آپ افریقہ کے تینے ہوئے صحراؤں سے بھی آگے امریکہ تک پہنچے۔ مغرب سے کچھ صاف باتیں، امریکہ سے صاف صاف باتیں اور اسلامیت اور مغربیت کی کشمکش انہی اسفار کے قلمی نتائج ہیں۔ ۱۹۶۲ء میں آپ نے جامعہ اسلامیہ مدینہ منورہ میں عربی زبان میں لیکچر دئے جو النبوة والانبیاء فی ضوء الاسلام کے نام سے شائع ہوئے۔ ۱۹۶۸ء میں آپ نے جامعہ الریاض سعودی عرب میں بھی بہت سے مفید لیکچر دیے۔ ندوۃ العلماء سے شائع ہونے والے رسائل القیاء کے ایڈیٹر رہے۔ اس کے علاوہ آپ نے ۱۹۵۵ء میں عربی رسالہ البعث الاسلامی اور ۱۹۵۹ء میں الرائد جاری کیا۔

عربی زبان پر عبور اور فکری پیشگوئی کی وجہ سے آپ سے درخواست کی گئی کہ دمشق سے شائع ہونے والے رسائل ”المسلمون“ کا اداری تحریر فرمایا کریں، یہ ذمہ داری آپ نے دو برس نبھائی۔ مبلغ اسلام اور داعی کی حیثیت سے آپ کا بڑا کارنامہ آسٹریا کی یونیورسٹی میں اسلامک ریسرچ سنتر کا قیام ہے جو آج سے چودہ برس پیشتر آپ کی کوشش کا ثمر ہے۔

علم و قلم کے علاوہ جہاد بھی آپ کا آبائی ورثہ تھا۔ تشكیل پاکستان کے بعد ہندوستان میں مسلمانوں کی حیثیت آئی میں نمک کے برابر رہ گئی تھی، ہندو ذہنیت نے اس صورت حال سے فائدہ اٹھانے کی کوشش کی اور یہ نعرہ دیا کہ مسلمانوں کو اب ہندوستان میں رہنا ہے تو انہیں ہندو بن کر ہی رہنا ہو گا، مولانا نے اس مبارزت کو قبول کیا اور سینہ پر ہو گئے اور علی الاعلان فرمایا کہ مسلمانوں کو ہندوستان ہی میں رہنا ہے اور سچا اور پکا مسلمان بن کر رہنا ہے۔ یہاں یہ بات بھی قابل ذکر ہے کہ تشكیل پاکستان کے وقت آپ کے خاندان کے دو تہائی افراد بھرت کر کے پاکستان آگئے اور یہاں مستقل سکونت اختیار کر لی، لیکن مولانا نے

ہندوستان میں بنتے والے مسلمانوں کو بے یار و مددگار چھوڑنا پسند نہ کیا۔ آپ ہندو تعصب کے سامنے تفعیل بے نیام بن کر لکھنؤ میں ندوہ ہی کے ہو رہے۔ کیونکہ اسلام کے خیر میں کسی باطل قوت کے ساتھ سمجھوتے کا کالم موجود نہیں، اسلام ہر حال میں اپنا شخص برقرار رکھتا ہے۔

چند برس پیشتر ہندوستان کی حکومت نے مسلمانوں کو دبائے اور ان کا شخص ختم کرنے کی خاطر ہندوؤں اور مسلمانوں کے نئے یکساں فیصلی لازم کا قانون منظور کیا۔ مولانا ندوی اس فیصلے کے سامنے دیوار بن گئے اور حکومت پر واضح کیا کہ فیصلی لازم کے سلسلے میں مسلمان کتاب و سنت کے پابند ہیں، شریعت اسلامی کے علاوہ کسی بھی قانون کی پاسداری ان کے لیے محال ہی نہیں ناممکن ہے۔ مولانا کی کوششوں کے سامنے حکومت ہند کو تھیار ڈالنا پڑے اور مسلمانوں کے لیے پارلیمنٹ نے نیا بل پاس کیا۔

اسی طرح حکومت ہند نے یہ حکم نامہ جاری کیا کہ جس کے تحت ملک کے تمام سکولوں میں بندے ماترم کا ترانہ گانا لازمی کر دیا گیا۔ مسلمان بچوں پر بھی یہ پابندی عائد کی گئی کہ وہ صبح کے وقت بندے ماترم گائیں۔ مولانا نے اس پابندی کے خلاف آواز بلند کی اور فرمایا کہ اس ترانے میں بعض بول ایسے ہیں جو مسلمانوں کے عقیدہ توحید کے منافی ہیں، لہذا مسلمان بچوں کو اس کا پابند کرنا سیکولر ازم کے خلاف ہے اور مسلمانوں کی مذہبی آزادی میں مداخلت ہے۔ مولانا ہندوستان میں رہتے ہوئے مسلمانوں کی بقاء کی جگہ لڑ رہے تھے۔ یہ معمر کہ آسان نہ تھا کیونکہ جگ سرحدات کی ہو تو دونوں یا مہینوں میں ختم ہو جاتی ہے، لیکن نظریاتی نکراو کا معمر کہ مستقل ہوتا ہے اور اندیشہ زیاد ہر وقت موجود رہتا ہے۔

مولانا ندوی ”کی دو کتابیں حدیث پاکستان اور تحفہ پاکستان کے نام سے شائع ہوئی ہیں۔ ان کتابوں کا ایک ایک درج اس بات کا ثبوت مہیا کرتا ہے کہ آپ کاغذی طور پر ہندی شہریت رکھنے والے اصلاً پاکستانی مسلمان ہیں۔

۱۹۷۸ء میں مولانا نے فیصل آباد، زرعی یونیورسٹی کے آڈیٹوریم میں اپنے علمی خطاب کے دوران میں پاکستانی مسلمانوں کو یہ پیغام دیا تھا کہ ہندوستان کے کروڑوں مسلمانوں کا مستقبل پاکستان کے مسلمانوں کے ساتھ وابستہ ہے۔ پاکستان کے بارے میں اگر ہمیں اچھی خبر ملتی ہے تو ہم ہندووں کے سامنے سراہا کر چلتے ہیں، لیکن اگر پاکستان سے کوئی منفی خبر ملتی ہے تو ہمارے سروں پر گھڑوں پانی پڑ جاتا ہے اور ہماری آنکھیں ندامت سے جھک جاتی ہیں۔

دینا والوں کا وظیرہ ہے کہ وہ شخصیات کو زندگی میں نہیں پہنچاتے، البتہ مرنے کے بعد اعزاز کے ساتھ دفن کے قائل کرتے ہیں، لیکن مولانا اس لحاظ سے خوش قسم انسان تھے کہ ان کی مسائی کو ان کی زندگی میں بھی اللہ نے شرف قبول عطا فرمایا۔

۱۹۸۰ء میں آپ کی خدمات کے صلے میں سعودی حکومت نے آپ کو شاہ فیصل یوارڈ ہدیہ کیا۔ ۱۹۸۱ء میں کشمیر یونیورسٹی نے آپ کو ادبیات میں پی ائچ ڈی کی اعزازی ڈگری عطا کی۔

۱۹۹۹ء میں آکسفورڈ اسلامک سنتر کی طرف سے تاریخ دعوت و عزیمت لکھنے پر آپ کو سلطان برونائی یوارڈ دیا گیا۔

حکومت پاکستان نے آپ کی خدمات کے اعزاز میں ایک لاکھ روپے عطا دیا، آپ نے یہ ساری رقم اپنے استاد مولانا سید سلیمان ندویؒ کی زوجہ محترمه کو عطا کر دی۔ اسی طرح دوسری حکومتوں سے ملنے والی رقموں بھی جہاد افغانستان پر خرچ فرمادیں۔

مولانا کی زندگی ہی میں آپ کی شخصیت کے حوالے سے عربی اور اردو زبان میں متعدد کتابیں لکھی گئیں۔ ان میں مولانا قاسمی کی کتاب بعنوان ”مولانا ابو الحسن علی ندوی مشاہیر امت کی نظر میں“ طبع ہوئی۔ پچھلے برس عربی زبان میں عبدالماجد غوری کی تصنیف بعنوان ابوالحسن علی الحسینی الندوی الامام المفکر والداعی الادیب دمشق سے شائع ہوئی۔

میر کاروان کے عنوان سے تازہ ترین کتاب ڈاکٹر عبداللہ عباس ندوی کے قلم سے
نکلی ہے۔

مولانا آغاز ہی سے تحریکی ذہن کے حامل تھے۔ آپ اس بات کے قائل تھے کہ
باطل کا مقابلہ اجتماعی حیثیت ہی سے موثور ہوتا ہے۔ افرادی کوششیں زیادہ بار آور نہیں
ہوتیں۔ چنانچہ آپ نے ۱۹۳۳ء میں انجمن تعلیمات دین کے نام سے ایک تنظیم قائم کی اور
اس کے تحت قرآن حکیم اور حدیث رسول کے دروس کا سلسلہ شروع کیا۔

۱۹۵۱ء میں آپ نے تحریک پیام انسانیت کی بنیاد ڈالی۔ ۱۹۵۹ء میں مجلس تحقیقات و
نشریات اسلامی قائم کی۔ ۱۹۸۵ء میں آپ نے عالمی رابطہ ادب اسلامی کو تشکیل دیا۔ جس کے
مراکز پورے عالم اسلامی میں قائم ہیں۔ مولانا کے تمام کمالات کے ذکر سے قلم عاری ہے،
موت اگر گھر کے آنگن میں آئے تو ایک ہی مرتا ہے، لیکن اگر کسی نایاب روزگار عالم کے
دروازے پر دستک دے دے تو ایک نہیں پوری قوم کا جنازہ اٹھتا ہے، مولانا کی موت سے
مذکورہ تمام ادارے میتم ہو گئے۔ صرف ادارے نہیں، بلکہ پورا عالم اسلام میتم ہو کر رہ گیا
ہے۔

اسلام اور عالم اسلام کے لیے دھڑکتا ہوا دل ۳۱ دسمبر ۱۹۹۹ء کو پر سکون ہو گیا۔ اور
بیسویں صدی کے آغاز میں طلوع ہونے والا یہ علمی آفتاب بیسویں صدی کے اختتام کے
ساتھ ہی غروب ہو گیا۔ اور علامہ ابو الحسن علی ندوی ”زبان حال سے یہ کہتے ہوئے آسودہ
رحمت الہی ہو گئے۔

ہمارے بعد اجالا نہیں اندریا ہے
بہت چراغ جلاو گے روشنی کے لیے
ہم ایسے لوگ تو اب تم کہاں سے لاو گے
ڈھونڈنے نکلو گے لیکن ہمیں نہ پاؤ گے
اے اقبال کے شناور - اے محروم راز درون سے خانہ، آج ہم تجھے اقبال ہی کے
الفاظ میں عقیدت کا خراج پیش کرتے ہیں:

آسمان تیری لحد پر شبتم افشاںی کرے
سزہ نورستہ اس گھر کی نگہبانی کرے

(یہ مقالہ مولانا ابو الحسن علی ندوی کے تعریتی اجلاس منعقدہ فصل آباد میں پڑھا گیا۔)